

IPALAMENDE YESEWULA AFRIKA

- IPalamende ineziNdlu ezimbili
- iNdlu yesiBethamthetho seNarha (NA), enamalunga ama-400, begodu, no
- mKhandlu weNarha oNgamele iimFunda(NCOP), onamalunga okungenani ama - 90

UMKHANDLU WENARHA ONGAMELE IIMFUNDA

- UmThethosisekelo uthi umKhandlu weNarha oNgamele iimFunda (NCOP) ujamele iimfunda ukuqinisekisa bona iimfuno zeemfunda ziyatjhejwa ngurhulumende ophezulu.
- Ikwenza lokhu ngokuzibandakanya ekambisweni yokwenziwa komthetho wenarha, begodu ngokunikela ithuba leempikiswano zatjhatjhalazi lakukhulunywa khona ngeendaba eziqakathekekulu ezithinta iimfunda.
- UmKhandlu weNarha oNgamele iimFunda(NCOP) uqinisekisa bona iinlilo zaborhulumende bemakhaya ziyajameleka ngokwezinga eliphezulu.

UKWAKHEKHA KOMKHANDLU WENARHA ONGAMELE IIMFUNDA (NCOP)

- UmKhandlu weNarha oNgamele iimFunda uneenthunyuwa zeemfunda ezilithoba ezikhethwe *ziimbethamthetho zeemfunda, begodu neHlangano eNgamele aboRhulumende bemakhaya yeSewula Afrika (SALGA)*.
- Isifunda ngasinye sibaneethunyuwa ezilijhumi:
- linthunyuwa ezisithandathu zasafuthi
- linthunyuwa ezine ezikhethekileko (zesikhatjhana)
- linthunyuwa zirholwa nguNdunakulu wesifunda ngasinye, ongomunye weenthunyuwa ezikhethekileko.
- Nakufunekako, uNdunakulu angakhombela omunye bona athathe indawakhe.
- linthunyuwa zeHlangano eNgamele aboRhulumende bemakhaya yeSewula Afrika (SALGA) zikhethwa yikomiti yesigungu evela esiqhemeni sabajameli

beenHlangano zaboRhulumende bemakhaya kizo zolithoba iimfunda.

ABAPHATHI BE-OFISI YOMKHANDLU WENARHA ONGAMELE IIMFUNDA (NCOP)

- UmKhandlu weNarha oNgamele iimFunda (NCOP) ukhetha *iimPhathiswa eziNgameleko* hlangana namalunga wawo;
- USihlalo, begodu
- naboSekela Sihlalo ababili.
- Abaphathi laba baphatha umsebenzi womKhandlu weNarha oNgamele iimFunda (NCOP) begodu balawula iinkulumopikiswano, baqinisekise bona iinthunyuwa zikhuluma ngokutjhaphulukileko kwaphela zisese ngaphasi kwelawulo leNdlu.
- USekela Sihlalo wasafuthi ukhethelwa iminyaka emihlanu kanti aboNdunakulu badlhlegana ngokuba boSekela Sihlalo unyaka munye.

INDIMA YOMKHANDLU WENARHA ONGAMELE IIMFUNDA (NCOP)

- UmKhandlu weNarha oNgamele iimFunda (NCOP) uqalwe njengesigungu esiphumelelisa ukubusa ngokuhlanganyela begodu nokuzibandakanya kuntandoyenengi, begodu njengesika lokukhuluma izinto ezithinta aborhulumende bemakhaya nebeemfunda ezingeni eliphezulu.
- UmKhandlu weNarha oNgamele iimFunda unikela ilizwi ngobujamo eemfundeni ezilithoba zeSewula Afrika begodu unikela aborhulumende bemakhaya kobana bazibandakanye emikhulumiswaneni yokwenziwa kwemithetho yenarha.

INDIMA YOKWAKHIWA KOMTHETHO

- umKhandlu weNarha oNgamele iimFunda utjheja, ubethe, ukhabelele, uhlongoze ukukhabelele, namkha urarhe imithetho.
- Kufuze itjheje yoke imiThethomlingwa yenarha

- Begodu ungathoma namkha uhlele imiThethomlingwa engaphasi kweNdinyana ye-4 yomThethosisekelo (iindaba lezi isibethamthetho esiphezulu nezeemfunda ezinamdla wokobana zakhe imithetho ngokuhlanganyela) begodu neminye imithethomlingwa ethinta iimfunda.
- Imisebenzi eminengi yokwenziwa kwemithetho yenziwa makomiti, kodwana imiThethomlingwa kufuze ithunyelwe kumKhandlu weNarha oNgamele iimFunda (NCOP) kobana kuyophikiswano ngayo begodu nokobana kuvowudwe bona iyamukelwa namkha iyararhwa imiThethomlingwa leyo.
- Unendima ngokomthethosisekelo wokwenza imithetho, emihlobo emithathu yemiThethomlingwa:

ImiThethomlingwa engathinti iimfunda:

- ImiThethomlingwa engathinti iimfunda ngileyo etjhideleni nemisebenzi yeminyango ephezulu; njengomnyango wezokuvikela, zangaphandle, begodu nezobulungiswa.
- ImiThethomlingwa leyo nasele ibethwe yiPalamende yeNarha, idluliselwa kumKhandlu weNarha oNgamele iimFunda kobana iyokuvowudelwa.
- Nangabe umKhandlu oNgamele weNarha iimFunda ufuna ukwenza amatjhuguluko kumThethomlingwa, ubuyiselwa kuNdlu yesiBethamthetho seNarha, yona engamukela namkha irarhe amatjhugululo lawo.

ImThethomlingwa ethinta bunqophu iimfunda:

- Iimbonelo zemiThethomlingwa ethinta iimfunda kufaka phakathi umyango wezefundo, wezokuthutha, zehlalakuhle, begodu nezamaphilo.
- Eminengi yemithethomlingwa ingethulwa kumKhandlu weNarha oNgamele iimFunda (NCOP) namkha yiNdlu; kwaphela kunemThethomlingwa ekufuze ithome kuNdlu yesiBethamthetho seNarha(NA).

- Nakuwovudelwa imiThethomlingwa le kumKhandlu weNarha oNgamele iimFunda (NCOP) isifunda ngasinye sinevowudu yinye.
- Nangabe kukhona ukungazwani phakathi kweNdlu yesiBethamthetho seNarha kunye nomKhandlu weNarha oNgamele iimFunda malungana nomThethomlingwa othinta iimfunda, umThethomlingwa kufuze uthunyelwe *eKomitini yokulamula*.
- **ImiThethomlingwa ekhabelela umThethosisekelo:**
- Nangabe umThethomlingwa ukhabelela nofana utjhugulula umthethosisekelo uthinta bunqophu iimfunda, okungaseni iimfunda ezisithandathu kwezilithoba kumKhandlu weNarha oNgamele iimFunda(NCOP) kufuze zivumelane ngawo.
- Nangabe umThethomlingwa wokutjhugulula umthethosisekelo awuthinti iimfunda bunqophu, umthethosisekelo uvumele umKhandlu weNarha oNgamele iimFunda(NCOP) bona uphikisane ngomThethomlingwa loyo(ngaphandle kobana kuvowudwe) ngaphambi kobana uye kuNdlu yesiBethamthetho seNarha(NA) kobana uyokuvowudelwa.

INDIMA YOKUTJHEJA

- Ukutjheja kumsebenzi wePalamende ogunyazwe mthethosisekelo (kufaka phakathi iimBethamthetho zeemFunda) ukutjheja begodu nokubeka ilihlo ukwenza kwakarhulumende.
- UmKhandlu weNarha oNgamele iimFunda (NCOP) utjheja imisebenzi yaborhulumende beemfunda nebemakhaya.
- UmKhandlu weNarha oNgamele iimFunda (NCOP) ungafuna ilunga leKhabinedi, namkha isisebenzi sikarhulumende ophezulu namkha weemfunda kobana akhambele umhlango womKhandlu namkha wekomiti yomKhandlu.

- Ilinthunywa zomKhandlu weNarha oNgamele iimFunda (NCOP) zingabuzwa abongqongqotjhe imibuzo ekufuzwe iphendulwe kumKhandlu weNarha oNgamele iimFunda (NCOP).
- UmKhandlu weNarha oNgamele iimFunda (NCOP) namkha ikomiti yawo ingamukela *iincwadi yenlilo, yabajameli namkha iimphakamiso* evela kunamkha ngimuphi umuntu onetjisakalo namkha evela ehlanganweni ethile.
- UmKhandlu weNarha oNgamele iimFunda (NCOP) begodu wenza ivakajtjhotjhejo eliya ezakhamuzini ukuqinisekisa bona bafumana ilwazi bunqopha ezakhamuzini malungana neendingo neentjijilo abantu abanazo.

AMAKOMITI WOMKHANDLU WENARHA ONGAMELE IIMFUNDA (NCOP)

- Amakomiti womKhandlu weNarha oNgamele iimFunda (NCOP) abizwa *amaKomiti akhethekileko*, isibonelo ikomiti eKhethekileko yezeZindlu, yemiSebenzi yomPhakathi, yeenThuthi.
- Yinye iKomiti yakhela umkhanyo iminyango ethileko karhulumente. Ikomiti leyo ibamba ikulumopikiswano nokukhabelela umThethomlingwa, begodu ihlele ukulalelwa komphakathi nangabe indaba ekhona inetjisakalo ekulu yomphakathi.
- IKomiti ingabiza nanyana ngimuphi umuntu ngaphambili bona alethe ubufakazi namkha aveze iincwadi, begodu ingafuna omunye nomunye umuntu namkha ihlangano bona ibike kiyo.
- Ngemva kobana ikomiti ibambe ikulumopikiswano ngomthethomlingwa, uthunyelwa kumKhandlu weNarha oNgamele iimFunda (NCOP) kobana uyokuvowudela.
- Sinye isithunywa sesifunda sivowuda kanye ukujamela isifunda saso.

INDIMA YAMALUNGA WOMPHAKATHI NAKUTJHEJWAKO

Amalunga womphakathi angaba nendima ekulu ayidlalako nakutjhejwako ukuqinisekisa bona urhulumente uzoziphendulela ngokuya kweendingo zabantu. Lezi ngezinye zeendlela ezingasetjenziswa:

UKWENZA ISIPHAKAMISO

- Isiphakamiso esiya ekomitini yePalamende kungenye yeendlela yokuzwakalisa iphimbo lakho ePalamende.
- Ngokwenza isiphakamiso sakho, unethuba lokutjhugulula imibono yamalunga wekomiti akhulumisanako begodu aphikisana ngeseqetjhana esithile somthetho ngaphambi kobana uqedelelwe.

INCWADI YEENLILLO

- Incwadi yeenlilo ngenye yendlela zokuletha iinghonyayo namkha indaba ethinta umphakathi inethwa ezandleni zePalamende kobana yenze okuthileko ibenekwenzako ngokuya kwegunya elinalo.
- Ilungelo lencwadi yeenlilo ePalamende kulilungelo lawowoke umuntu wenarha le begodu likhona kumThethosisekelo wethu.
- Nanyana ngimuphi umuntu, iinqhema zabantu namkha ihlangano banamalungelo yokuthumela incwadi yeenlilo ePalamende.

THINTANA NELUNGA LEPALAMENDE

- Amalunga womphakathi angathintana namaLunga wePalamende ema-ofisini wokuvowudela inarha mazombe namkha ePalamende nangabe ufuna ukuzisa isekelo labo endabeni engugunyako namkha ufuna isizo malungana nomraro othileko.



PARLIAMENT
OF THE REPUBLIC OF SOUTH AFRICA

Produced by the Public Education Office • Parliamentary Communication Services • INSPIRED BY PEOPLE
www.parliament.gov.za • P.O. Box 15, Cape Town, 8000 • Telephone: (021) 403 3341 • Facsimile: (021) 403 3303



PARLIAMENT
OF THE REPUBLIC OF SOUTH AFRICA



isiNdebele

National Council of Provinces